



4671 CH02



چڑیا کا گھونسل

درختوں کے پتے جھڑنا شروع ہو گئے تھے۔ رات میں ہلکی ہلکی ٹھنڈک رہنے لگی تھی۔ سردیوں کی آمد آمد تھی۔ ننھی چڑیا نے سوچا کہ گرمیاں تو ہنس کھیل کر گزار لیں، اب سردیوں کی کچھ فکر کرنی چاہیے، اگر گھونسل نہیں ہوا تو سردیوں میں ٹھہر کر رہ جاؤں گی۔ آخر ایک روز اس نے گھونسل بنانا شروع کیا۔ چھوٹی سی تو تھی، گھونسل بنانا کیا جانے! جو کچھ سن رکھا تھا اس کے مطابق ادھر ادھر سے دو چار تنکے جمع کیے اور ایک درخت کی شاخ پر پتوں کے درمیان انھیں رکھ کر سوچنے لگی کہ اب کیا کروں؟ کس سے پوچھوں کہ ان تنکوں کو کیسے جوڑا جائے؟ اسی سوچ میں تھی کہ اتنے میں ایک ہمدرد اُسی درخت پر آ بیٹھا۔ سلام دعا کے بعد ہمدرد کہنے لگا!

”کہو ننھی مٹی، یہ تنکے کیوں لیے بیٹھی ہو؟“

”سوچ رہی ہوں ایک گھونسل بنالوں۔ سردیاں آرہی ہیں، چند تنکے تو جمع کر لیے ہیں، اب انھیں جوڑنے کی فکر ہے۔“ ننھی چڑیا نے جواب دیا۔

اُس کی بات سن کر ہمدرد تہقہہ مار کر ہنسا اور بولا: ”اری بے وقوف! بھلا تنکوں سے کہیں گھونسل بننا ہے۔“

گھونسل تو درخت کو کھود کر بنایا جاتا ہے۔“






چڑیا حیرت سے بولی! ”درخت کو کھود کر! درخت کو کھود کر بھلا کیسے؟“

”لو بھلا یہ کون سا مشکل کام ہے۔“ ہمد نے کہا اور یہ کہہ کر اُس نے اپنی لمبی اور نوک دار چونچ درخت پر بار بار مارنی شروع کی۔ کھٹ۔ کھٹ۔ کھٹ اس کی تیز چونچ لگنے سے آواز پیدا ہوئی اور درخت سے لکڑی کا تھوڑا سا براہ نکل آیا۔ درخت کے تنے پر چھوٹا گڑھا پڑ گیا۔ ”دیکھا! اس طرح کھودتے رہنے سے بڑی سی کھوہ بن جاتی ہے۔ میں تو اسی طرح گھونسل بناتا ہوں۔ ہم سارے ہمد یہی کرتے ہیں۔ درختوں کے تنوں کو کھود کر ان میں رہتے ہیں، تم بھی یہی کرو۔“



یہ کہہ کر ہمد تو اڑ گیا مگر ننھی چڑیا کو پریشان کر گیا۔ وہ سوچنے لگی کہ اگر ہمد کی بات مان لوں تو اس جیسی تیز چونچ کہاں سے لاؤں جس سے درخت کا تنا کھود ڈالوں؟ آخر اس نے سوچا کہ آزمانے میں حرج کیا ہے اور اپنی چونچ درخت پر مارنے لگی لیکن اس کی چھوٹی سی چونچ سے گڑھا تو کیا بنتا، الٹی اس کی چونچ زخمی ہو گئی۔

اب میں کیا کروں؟ چڑیا نے اداس ہو کر سوچا۔
 اچانک اس کی نظر خرگوش پر پڑی جو درخت کے نیچے سے گزر رہا تھا۔
 ”بھائی خرگوش!“ چڑیا نے اسے آواز دی۔
 ”کہو ننھی مٹی! کیا حال ہے؟“ خرگوش نے رُک کر اُسے دیکھا اور بولا۔
 ”بھائی مجھے گھونسلانا سکھا دونا۔“ چڑیا نے اس کی بات کا جواب دینے کے بجائے کہا۔
 ”گھونسلانا؟ بھلا میں گھونسلانا کیا جانوں۔ ہم خرگوش تو زمین میں بل بنا کر رہتے ہیں۔“ خرگوش نے جواب دیا۔
 ”بل بنا کر! زمین میں؟“ چڑیا نے حیرت سے کہا۔
 ”ہاں! ہم اپنے پنجنوں سے زمین کھودتے ہیں اور جب کافی گہرا گڑھا بن جاتا ہے تو اس میں رہنے لگتے ہیں۔
 تم بھی بل کیوں نہیں بنالیتیں؟ اچھا اب میں چلوں، مجھے دیر ہو رہی ہے۔ ابھی مجھے رات کے کھانے کے لیے سبزیاں جمع کرنی ہیں۔“
 اس طرح خرگوش بھی چلا گیا اور ننھی چڑیا کو ایک نئی الجھن میں ڈال گیا۔ اب میں کیا کروں، بل کیسے بناؤں؟
 وہ سوچنے لگی۔ آخر اس نے فیصلہ کیا کہ کوشش کرنے میں کوئی حرج نہیں۔ یہ سوچ کر اس نے درخت سے اتر کر
 اپنے چھوٹے چھوٹے کم زور پنجنوں سے زمین کھودنی شروع کر دی لیکن ان نازک پنجنوں میں اتنی طاقت کہاں سے
 آتی کہ زمین کھود سکیں؟ چوچ کی طرح اس کے پنچے بھی زخمی ہو گئے۔
 یہ دیکھ کر چڑیا رونے لگی۔ ایک تو چوچ اور پنچے دونوں زخمی ہو گئے تھے۔ دوسرے رہ رہ کر یہ خیال بھی آتا
 تھا کہ اگر گھونسلانا نہ بن سکا تو میں سردیوں میں ٹھٹھڑ کر مر جاؤں گی۔





اتنے میں وہاں سے بھالو کا گزر ہوا۔ اُسے روتا دیکھ کر بھالو ٹھہر گیا اور کہنے لگا: ”کیا بات ہے ننھی منی! کیوں رو رہی ہو؟“ چڑیا نے اسے ساری بات بتائی۔ بھالو اس کی بات سن کر مسکرایا۔

”دیکھو ننھی منی! میں تمہیں ایک ایسی ترکیب بتاتا ہوں کہ تمہیں نہ گھونسلانا پڑے گا اور نہ ہی بل۔ تم ایسا کرو کہ میری طرح غار میں رہا کرو۔ نہ کھودنے کی مصیبت نہ بنانے کا غم! بس جاؤ اور رہنا شروع کرو۔ جنگل میں بہت سارے غار ہیں چھوٹے بھی اور بڑے بھی، تم ان میں سے کسی ایک میں کیوں نہیں چلی جاتیں۔“ یہ کہہ کر بھالو تو چل دیا اور ننھی چڑیا کو ایک نئی پریشانی سے دوچار کر گیا۔

چڑیا پہاڑ پر پہنچی، وہاں پہنچ کر اس نے ایک چھوٹا سا غار بھی تلاش کر لیا، لیکن مصیبت یہ تھی کہ اس میں بہت سی چمگادڑیں رہتی تھیں۔ چڑیا نے سوچا کہ میں ایک کونے میں رہ لوں گی، لیکن جب غار کے ایک کونے میں جا کر بیٹھی تو اسے احساس ہوا کہ غار کی زمین پتھر لی ہے۔ اس نے سوچا کہ غار میں بھی تنکے جمع کر کے ایک چھوٹا سا گھونسلہ جیسا تو بنانا ہی پڑے گا۔

ابھی وہ یہ سوچ ہی رہی تھی کہ تنکے لاؤں یا نہیں کہ چمگادڑوں نے اس پر حملہ کر دیا۔ بے چاری چڑیا بڑی مشکلوں سے وہاں سے جان بچا کر بھاگی۔ آخر پھر اسی درخت پر آ بیٹھی۔ وہ زور زور سے رونے لگی۔ اتفاق سے اسی وقت اس درخت کے نیچے سے ڈاکٹر ہم درد گزر رہے تھے۔ وہ جنگل میں ہی ایک چھوٹے سے مکان میں رہتے تھے۔ وہ بہت ہم درد اور محبت کرنے والے انسان تھے۔ اکثر جنگل کے جانوروں کی مدد کرتے اور ان کا علاج کرتے۔ اسی لیے جنگل کے سب جانور اُن سے مانوس تھے اور اُن سے محبت کرتے تھے۔

ڈاکٹر ہم درد کو دیکھ کر چڑیا اسی لیے فوراً ان کی انگلی پر جا بیٹھی اور ساری بات انہیں کہہ سنائی۔ ڈاکٹر صاحب نے اپنے بیگ سے دوا نکال کر چڑیا کے زخموں پر لگائی اور اُسے اپنی ہتھیلی پر بٹھا کر بولے:

”ننھی منی! میری باتیں غور سے سننا اور ہمیشہ یاد رکھنا۔ پہلی بات تو یہ کہ تمہیں اس دنیا میں مشورہ دینے والے بہت ملیں گے جو بالکل مفت مشورہ دیں گے، لیکن ان میں سے ہر ایک کی بات مان لینے سے نقصان ہی ہوگا۔ جو شخص ہر ایک کا مشورہ مان لیتا ہے وہ کہیں کا نہیں رہتا۔ مشورہ دینے والے اپنے حالات کے مطابق تمہیں مشورہ دیں گے۔ جیسا کہ ہمد، خرگوش اور بھالو نے تمہیں دیا،



لیکن ان کے مشورے صحیح ہونے کے باوجود تمھارے کسی کام کے نہیں تھے کیوں کہ تم ان سے مختلف ہو۔ ایک چڑیا، ہڈ کے گھر میں یا بل میں یا غار میں نہیں رہ سکتی۔ اسے گھونسلے میں ہی رہنا پڑے گا۔ ہڈ کی تیز نوک دار چونچ ہے تو اسے درخت کھود کر گھر بنانا آسان ہے۔ اور یہ کام کسی دوسرے کے بس کا نہیں۔“

چڑیا نے زور زور سے سر ہلا کر ہاں کہا اور بولی ”تو پھر اب میں کیا کروں؟“
 ”تم چوں چوں چڑیا کے پاس جاؤ، وہ تمھیں گھونسلہ بنانا بھی سکھائے گی۔ آج کی رات تمھیں اپنے گھونسلے میں سونے بھی دے گی اور کھانا بھی کھلائے گی۔ وہ بہت اچھی چڑیا ہے۔“

چڑیا نے جواب دیا؛ ”بہت اچھا، اب میں ایسا ہی کروں گی اور بہت جلد گھونسلہ بنانا بھی سیکھ لوں گی۔ ڈاکٹر صاحب آپ کا بہت بہت شکریہ! آپ نے میری مدد بھی کی اور مجھے کام کی بات بھی سکھائی۔“
 یہ کہہ کر چڑیا پھر سے اڑ گئی اور ڈاکٹر بھی روانہ ہو گیا۔ چوں چوں چڑیا نے ننھی چڑیا کو نہ صرف اپنے گھونسلے میں رکھا، اُسے کھانا کھلایا بلکہ اُسے گھونسلہ بنانا بھی سکھا دیا۔ آج ننھی مٹی چڑیا اپنے گھونسلے میں رہتی ہے۔





آمد آمد : شروع ہونا، آنے کی خبر

روانہ : چلا جانا

غور کرنے کی بات



- پرندے عموماً گھونسلوں میں رہتے ہیں۔ یہ اپنا گھونسلہ بنانے میں بہت محنت کرتے ہیں۔ بعض مرتبہ ایک درخت پر طرح طرح کے پرندے ہوتے ہیں۔ سب کے گھونسلے الگ الگ طرح کے ہوتے ہیں۔
- بعض پرندے نہایت خوب صورت گھونسلے بناتے ہیں جیسے ’بیا‘ جس کا گھونسلہ صنعت کاری کا ایک اعلیٰ نمونہ ہے۔ زیادہ تر پرندے اپنے گھونسلے درختوں پر بناتے ہیں۔ کچھ تو بس تنکوں کو جوڑ کر بیٹھنے کی جگہ سے زیادہ کچھ نہیں ہوتے، کچھ گھاس پھونس اور تنکوں سے بنائے جاتے ہیں اور ان کی شکل چھوٹے سے پیالے جیسی ہوتی ہے۔ کچھ گھونسلے تنکوں اور گھاس سے بنائے جاتے ہیں اور یہ تھیلی کی صورت میں درختوں سے لٹکے ہوتے ہیں۔ کچھ پرندے جیسے کہ ہڈ، اپنے گھونسلے درختوں کے تنے میں کھود کر کے تیار کرتے ہیں۔
- پرندے ہمارے ماحول کو خوش گوار بناتے ہیں۔ ناچتا مور، کوکتی کوئل، بولتے طوطا مینا، پانی میں تیرتی بطنخیں، ہوا میں اونچے اڑتے کبوتر اور چمکتی چڑیا دیکھ کر کتنا لطف آتا ہے۔ ہمارا فرض ہے کہ ہم پرندوں کی حفاظت کریں۔

سوچیے اور بتائیے



1. چڑیا کو گھونسلہ بنانے کی فکر کیوں تھی؟
2. درخت میں کھود کر بنانے کا مشورہ چڑیا کے لیے صحیح کیوں نہیں تھا؟
3. چڑیا زمین کو کھود کر بل کیوں نہیں بنا سکتی تھی؟

چڑیا کا گھونسلہ



جوڑے بنائیے



(ب)

بِل

گھونسلّا

کھود

(الف)

چڑیا

ہڈ

خرگوش

خالی جگہوں کو دیے ہوئے لفظوں سے بھریے



(تیلیوں/تنگوں)

1. بھلا _____ سے کہیں گھونسلّا بنتا ہے؟

(فرق/حرج)

2. اس نے سوچا کہ آزمانے میں _____ کیا ہے۔

(بڑے/اچھے)

3. بھائی مجھے گھونسلّا بنانا سکھا دونا۔

(بچے/پاؤں)

4. چونچ کی طرح اس کے _____ بھی زخمی ہو گئے۔

(مشورہ/کہنا)

5. جو شخص ہر ایک کا _____ مان لیتا ہے وہ کہیں کا نہیں رہتا۔

ذیل میں سے کون پرندہ نہیں ہے، لکھیے



سارس

خرگوش

ہڈ

چڑیا

واحد کی جمع بنائیے



_____	مشورہ	_____	حال
_____	سبزی	_____	گھونسلہ

پڑھیے، سمجھیے اور لکھیے



• نیچے دی گئی عبارت کو غور سے پڑھیے:

میری باتیں غور سے سنا اور ہمیشہ یاد رکھنا۔ پہلی بات تو یہ کہ تمہیں اس دنیا میں مشورہ دینے والے بہت ملیں گے جو بالکل مفت مشورہ دیں گے، لیکن ان میں سے ہر ایک کی بات مان لینے سے نقصان ہی ہوگا۔ جو شخص ہر ایک کا مشورہ مان لیتا ہے وہ کہیں کا نہیں رہتا۔ مشورہ دینے والے اپنے حالات کے مطابق تمہیں مشورہ دیں گے۔

اس عبارت میں کئی الگ الگ جملے ہیں جو ایک دوسرے سے مربوط ہیں۔ یہاں ہر جملہ اپنے آپ میں مکمل اور واضح ہے۔ یعنی الفاظ کا وہ مجموعہ جن سے بات مکمل اور واضح ہو جائے، جملہ کہلاتا ہے۔ آپ کسی موضوع کا انتخاب کیجیے۔ موضوع سے متعلق ایک پیرا گراف لکھیے جس میں ہر جملہ الگ ہو، لیکن اپنے آپ میں مکمل اور واضح ہو۔

• آپ جانتے ہیں کہ پہلی اس جملہ یا کلام کو کہتے ہیں جس میں چھپے معانی کو الفاظ میں اس طرح پیش کیا جاتا ہے کہ ذرا سا ذہن پر زور ڈالنے کے بعد اسے آسانی حل کیا جاسکے۔ مثال کے طور پر

عجب سنی ایک بات نیچے پھل ہوں اوپر پات (جواب: انناس)

پہیلیاں بوجھنے سے سوچنے، اُن مل اور بے جوڑ باتوں میں ربط پیدا کرنے اور جانی پہچانی چیزوں کے بارے میں نئے ڈھنگ سے سوچنے کی صلاحیت فروغ پاتی ہے۔ نیچے کچھ پہیلیاں دی جا رہی ہیں۔ اپنے ہم جماعت ساتھیوں یا گھر کے بڑوں کے ساتھ مل کر ان کا حل تلاش کرنے کی کوشش کیجیے:

1. ایک پھل اوپر سے ہرا اندر سے سینہ لال
رس سے بھرا ہوا ہے سارا کھانے میں لگتا وہ پیارا
2. ایک پھول ہے کالے رنگ کا سب کے سر سہائے
تیز دھوپ میں کھلا رہے سایہ دیکھ کھلائے
3. بالا تھا جب سب کو بھایا بڑا ہوا کچھ کام نہ آیا
خسرو کہہ دیا اس کا ناؤں بوجھے نہیں تو چھوڑو گاؤں
4. اس کے کان پہ میرا منہ میرے منہ پر اُس کا کان
پاس نہیں ہم دونوں پھر بھی باتیں کیں کیسے؟ پہچان



- اپنے آس پاس پائے جانے والے پرندوں کی فہرست تیار کیجیے، ان کی تصویریں جمع کیجیے اور ان کی خصوصیات بھی معلوم کیجیے۔

